
घोषणा 

( नियम - 6 ) 
क्र . एफ - 21 - 5 - 2016 - एक - 10. - यतः, यह अभिकथित किया गया है कि श्री रामचंद्र जायसवाल , तत्कालीन आबकारी, आरक्षक , 
जिला खरगौन ने मध्यप्रदेश राज्य में आबकारी आरक्षक , जिला खरगौन का पद धारण करते हुए भ्रष्टाचार निवारण अधिनियम , 1988 की धारा 
13 की उपधारा ( 1 ) के खण्ड ( ङ ) के अधीन अपराध किया है और अपराध क्रमांक 50 सन् 2015 को मामले का अन्वेषण किया 
गया था ; 


और, यतः, अभिलेख में उपलब्ध सुसंगत सामग्री की छानबीन करने पर, राज्य सरकार की राय है कि श्री रामचंद्र जायसवाल पर 
जिसने भ्रष्ट साधनों का सहारा लेकर अपनी आय के ज्ञात स्त्रोत से अननुपातिक संपत्तियां संचित की हैं , प्रथमदृष्टया प्रकरण बनता है; 


और , यतः, राज्य सरकार द्वारा यह आवश्यक और समीचीन समझा गया है कि उक्त अभियुक्त पर मध्यप्रदेश विशेष न्यायालय 
अधिनियम , 2011 की धारा 3 की उपधारा ( 1 ) के अधीन स्थापित विशेष न्यायालय द्वारा विचारण किया जाना चाहिए ; 


अतएव, मध्यप्रदेश विशेष न्यायालय अधिनियम , 2011 की धारा 5 की उपधारा ( 1 ) द्वारा प्रदत्त शक्तियों को प्रयोग में लाते हुए, राज्य 
सरकार, एतद्द्वारा, यह घोषणा करती है कि उक्त अपराध पर मध्यप्रदेश विशेष न्यायालय अधिनियम, 2011 के अधीन कार्यवाही की जाएगी . 


मध्यप्रदेश के राज्यपाल के नाम से तथा आदेशानुसार, 

एम . के . वार्ष्णेय , प्रमुख सचिव . 

